

## اوائل قرون وسطی میں مسجد

### بحیثیت تعلیمی مرکز

ایس ایم امام الدین

ترجمہ : ڈاکٹر حافظ محمد یونس

عرب ابتدائی اسلام ہی سے فلسفہ، مضمون اور طریقہ تعلیم میں دلچسپی لینے لگے تھے، اس کی روشنی میں انہوں نے اپنے مسائل کا حل تلاش کرنے کی تگ و دو کے ساتھ ساتھ کتابیں لکھنا بھی شروع کر دی تھیں۔ عربوں کا تعلیمی ادب کا فن اپنے اندر کافی وسعت رکھتا ہے، صرف عربی تعلیم پر ہی چار درجن کے قریب تحقیقی کتب موجود ہیں، جن میں اساتذہ کا سلوک، طلبہ کا رویہ، ان کے باہمی تعلقات، مضامین اور طریقہ ہائے تدریس پر کافی مواد موجود ہے۔ مگر تاحال ان میں سے اکثر دستاویزات کی شکل میں ہیں۔ ان میں سب سے قدیم نسخہ، جیسا کہ یاقوت نے ذکر کیا ہے، وہ „کتاب المعلم“ (الف) ہے، جسے عمرو بن بحر الجاحظ (ب) (۱۶۳ تا ۲۵۵ھ) نے تحریر کیا تھا (۱)۔ جملہ نسخوں میں تعلیم پر اب تک بہترین تالیف الفزالی کی „فاتح العلوم“ (ج) ہے۔ جو کہ ۱۳۲۲ء میں شائع ہوئی۔ بعد میں آنے والے مصنفین کی تحریروں میں اصلیت، حقیقت پسندی اور ظن و تخمین کا فقدان ہے۔

(الف) مضمون نگار نے „کتاب المعلم“ لکھا ہے حالانکہ معجم الادباء میں اس کا اصل نام „کتاب

المعلمین“ مذکور ہے۔

(ب) کتاب الحيوان کے سرورق اور معجم الادباء، ج ۶، ص ۵۶ پر عمرو بن بحر الجاحظ کی عمر

۱۵۰ - ۲۵۵ھ ذکر کی گئی ہے۔

(ج) کشف الظنون میں امام الفزالی کی کتاب کا نام „فاتحہ العلوم“ ذکر کیا گیا ہے۔

ترتیب کے لحاظ سے دوسرا نمبر ،، تعلیم المتعلم ،، کا ہے جو ۵۹۳ھ/۱۱۹۷ء کے بعد برہان الدین الزرنوجی نے لکھی تھی ، اس کتاب نے ۶۲۰ھ/۱۲۲۳ء کے لگ بھگ بہت شہرت حاصل کی تاہم اس میں بھی حقیقت و اصلیت کا فقدان تھا ۔

یہ بات قابل غور ہے کہ دسویں اور گیارھویں صدی کے اوائل میں مسلمانوں نے تکنیکی تعلیمی مواد پر مشتمل بے شمار مسائل دریافت کر لئے تھے ۔ ان میں تیز حافظہ ، کمزور حافظہ ، مطالعہ کا صحیح وقت ، اساتذہ کی تنخواہیں، طلبہ کی فیسیں ، تعلیم کے مقاصد، تعلیم کا نصاب، استاد اور شاگرد کے تعلقات اور ایسے ہی سکول کی زندگی کے کئی دیگر خاص پہلو خصوصیت سے قابل ذکر ہیں ۔

مسجد بطور تعلیمی مرکز ایک ایسا شہرت یافتہ مضمون ہے جس پر تفصیل سے بہت کچھ لکھا جا چکا ہے مگر اس کا باقاعدہ تجزیہ بہت کم کیا گیا ہے ۔ یہاں ایک سعی و کوشش کی جا رہی ہے تاکہ اسی تعلیمی شکل کو زیر بحث لایا جائے جس پر اوائل قرون وسطیٰ میں مساجد میں عمل درآمد ہوتا رہا ہے ۔ اس کی پوری تفصیل مختلف اہل علم و فضل کی سوانح حیات، خودنوشت سوانح عمریوں، کتابیات اور دیگر تحریروں سے حاصل کی جا سکتی ہے جن میں یاقوت ، عبداللطیف ، المقریزی (وفات ۸۳۵ھ/۱۳۳۲ء) قاضی ابوبکر ابن العربی اور ابن خلدون جیسے عظیم اسکالر قابل ذکر ہیں۔ بشرطیکہ تنقیدی نقطہ نظر سے ان کا تجزیہ کیا جائے ۔ ابن خلکان، النووی ، ذہبی، ابن مصطفیٰ الفرضی، ابن بشکوال، الضبی، ابن الآبار اور ان جیسی دیگر عظیم ہستیوں کا کتابیات پر کام ، ان معاملات پر روشنی ڈالنے کے لئے بہت ہی قیمتی اور گراں قدر سرمایہ ہے ۔

مدینہ منورہ میں مسجدنبوی کی سادہ بناوٹ جو کہ حضرت ابو ایوب انصاری (وفات ۵۲ھ/۶۷۲ء) کے مکان کے متصل تعمیر کی گئی۔ اس کے ایک کونے میں چبوترہ بنا کر اوپر چھت ڈال دی گئی جسے

،،صفہ، کا نام دیا گیا۔ اس حصے میں مکہ سے ہجرت کر کے آنے والے بے گھر صحابہ کرامؓ اور وہ مہاجرین جو اس وقت تک کسی مدنی سے رشتہ اخوت میں منسلک نہیں ہوئے تھے۔ رہائش رکھتے تھے۔ ان لوگوں نے اپنی زندگیاں اسلام کے لئے وقف کر دی تھیں۔ (۲)۔

صحن مسجد کے کونے والا یہ مقام ان صحابہ کرامؓ کی رہائش اور دینی بحث و مباحثہ کے لئے مخصوص تھا جو ،، اصحاب صفہ، کے نام سے پکارے جاتے تھے۔ بعد میں ان ،، اصحاب صفہ، کے ساتھ وہ نو مسلم بھی شامل ہو گئے تھے جن کے کوئی گھر بار نہ تھے۔ وہ بھی ،، اصحاب صفہ، ہی کے نام سے پہچانے جاتے تھے۔ یہی لوگ بعد میں مبلغین اسلام بنے اور انہوں نے سرزمین عرب اور بیرونی دنیا میں اسلام کی شمعیں روشن کیں (۳)۔

غزوہ بدر کے بعد قریش کے کئی قیدیوں نے اپنی رہائی کی خاطر مدینہ کے بارہ (۵) بچوں کو لکھنا پڑھنا سکھایا تھا (۴)۔ ۱۷ ہجری مطابق ۶۳۸ء میں خلیفہ دوم حضرت عمرؓ کی ہدایات کے مطابق قرآن کے معلمین کو مختلف ممالک میں بھیجا گیا تاکہ وہ لوگوں کو قرآن مجید کی تعلیم دیں۔ انہیں نماز ادا کرنے کے طریقے سکھائیں، اور دینی تعلیمات پر مبنی اسلامی روایات و اقدار سے روشناس کرائیں۔ اور غسل و وضو اور صفائی و پاکیزگی حاصل کرنے کے طریقوں سے آگاہ کریں، خلیفہ کی جانب سے انہیں بار بار یاد دہانی کرائی جاتی تھی کہ وہ مساجد میں جا کر نمازیں ادا کیا کریں۔

مزید برآں خلیفہ نے والدین کو یہ مشورہ بھی دیا کہ وہ اپنے بچوں کو پیراکی، نیزہ بازی، گھڑ سواری اور خوش الحانی سے آیات قرآنی کی تلاوت کرنا بھی سکھائیں (۵)۔

(۵) ابن سعد نے الطبقات الکبریٰ، ج ۲، ص ۲۲ پر دس بچوں کو تعلیم دینے کے بارے میں لکھا ہے۔ ابو عبید نے کتاب الاموال ص ۱۱۶، نمبر ۳۰۹ میں صرف لکھنا پڑھنا سکھانے کے بارے میں لکھا ہے۔ مارگولیتھ کی کتاب محمد اینڈ رائز آف اسلام میں صرف لکھنا پڑھنا سکھانا مذکور ہے۔ تعداد کا ذکر نہیں۔ مضمون نگار نے بارہ کی تعداد نہ معلوم کہاں سے لی ہے۔

پڑھنے لکھنے کے علاوہ پیراکی کی تربیت اور مشق پر بہت زیادہ زور دیا گیا۔ (۶) مساجد میں تعلیم و تربیت کے طریقوں کا علم ہمیں رسول کریم صلی اللہ علیہ وسلم کی احادیث مبارکہ کے ذریعے ہوا ہے۔ حضور نبی کریم صلی اللہ علیہ وسلم بہ نفس نفیس مسجد نبوی میں تشریف فرما ہوتے تھے۔ آپ کے اردگرد صحابہ کرامؓ حلقہ کی شکل میں بیٹھ بجایا کرتے تھے۔ حضور ہر بات کو تین تین بار دہرایا کرتے تھے اور سامعین انہیں زبانی یاد کر لیا کرتے تھے۔ صحابہ کرامؓ مسجد نبوی ہی میں حضور نبی کریم صلی اللہ علیہ وسلم سے احادیث کے بارے میں استفسار کیا کرتے تھے۔ حضور کے زمانہ مبارک ہی میں مدینہ منورہ کی دور دور پھیلی ہوئی آبادی میں آٹھ مسجدیں تھیں، جو بطور مدرسہ بھی استعمال کی جاتی تھیں۔ بعض اوقات حضور نبی کریم صلی اللہ علیہ وسلم خود جا کر ان مساجد میں تدریسی اور تعلیمی امور کا جائزہ لیا کرتے تھے اور خصوصی ہدایات بھی جاری فرماتے تھے۔ تاکہ صحیح تعلیم و تربیت ہو۔ اس طرح حضور نبی کریم صلی اللہ علیہ وسلم نے اپنے ۲۳ سالہ دور نبوت میں خطہٴ عرب کو تعلیم و تربیت کی سرگرمیوں کا ایک عظیم الشان مرکز بنا دیا تھا، ایک حدیث شریف میں ہے:

«علم حاصل کرنا (۱) ہر مسلمان مرد اور عورت پر فرض ہے» (۱)۔

حضور نے یہ بھی ارشاد فرمایا:

«ایک باپ (س) اپنی اولاد کو جو کچھ دیتا ہے اس میں سب سے

بہتر عطیہ اچھی تعلیم و تربیت ہے»۔

سب سے پہلا درجہ (قدم) قرآنی آیات کو زبانی یاد کرنا، اور

انہیں سمجھنا ہے اس کے بعد دوسرا درجہ (قدم) حدیث شریف کی

(۱) ابن ماجہ کی اصل روایت کے الفاظ یوں ہیں: «طلب العلم فریضة علی کل مسلم» (علم حاصل کرنا ہر مسلمان پر فرض ہے)۔

(س) حدیث کے اصل الفاظ یہ ہیں: ما نحل والد ولده من نحل افضل من ادب حسن۔

تعلیم اور اس کے مطالعہ کا ہے، چنانچہ احادیث کی جمع و تدوین کے بعد سائنسی بنیادوں پر اس کی تعلیم ہونے لگی۔ صحابہ کرامؓ اکثر حضور نبی کریم صلی اللہ علیہ وسلم سے ایمان اور عمل صالح کے بارے میں سوال کیا کرتے تھے، اور آپ کے وصال پاک کے بعد انہوں نے احادیث کے حوالہ جات اور اس کی تشریحات کی روشنی ہی میں اپنے مختلف مسائل کے حل تلاش کئے۔

دیگر مذاہب کے پیروکاروں کے عبادت خانوں، مندروں، گرجاؤں، یہودیوں کی عبادت گاہوں اور چرچ وغیرہ کے برعکس مسلمانوں کی مسجد میں ایک سے زیادہ نماز ادا کرنے کے کمرے ہوتے ہیں۔ اس لئے کہ مسجد کے ساتھ مختلف النوع مقاصد وابستہ ہوتے ہیں، چونکہ اسلام میں مذہب اور سیاست دو الگ الگ چیزیں نہیں ہیں۔ اس لئے ان دونوں کے لئے مسجد ایک مرکزی حیثیت کی حامل تھی، علاوہ ازیں مسجد عوامی انتظامی مرکز اور حصول انصاف کے لئے دیوان خانے کی حیثیت بھی رکھتی تھی۔ اور اگرچہ صحیح معنوں میں حکومت شروع ہی میں دیوان اور قصر امارت میں بدل چکی تھی اور تمام اقتصادی امور بھی مسجد ہی میں عام اجلاس کے دوران طے کئے جاتے تھے۔ اس لئے ۳۰۰ھ مطابق ۹۱۲ء کے بعد مصر کے خزانے کے انچارج ابوبکر المضری نے مصر کے مضافات کی نیلام شدہ اراضی کی دیکھ بھال کی خاطر فسطاط کی دو جامع مسجد عمرؓ میں بیٹھنا شروع کر دیا تھا۔

۹۶ھ/۱۵ء اور ۹۹ھ/۱۷ء کے شروع میں اسامہ بن زیؓ، جنہوں نے ۶۳۲ء میں حضرت ابوبکر صدیقؓ کے دور خلافت میں شام کی مہم میں لشکروں کی سپہ سالاری کی تھی، ان کا جب فسطاط میں خزانے کے انچارج کی حیثیت سے تقرر عمل میں لایا گیا۔ تو مصر کے بیت المال کی خاطر مسجد عمرو بن العاصؓ کے منبر کے سامنے ستونوں پر ایک قبة تعمیر کیا گیا تھا۔

جناب نبی اکرم صلی اللہ علیہ وسلم تمام قانونی معاملات اور مسائل مسجد ہی میں طے کیا کرتے تھے۔ احادیث سے یہ بات ثابت ہوتی ہے کہ کچھ قاضی مسجد کے منبر کے قریب اور کچھ دوسرے مسجد کے صحن کے اندر کھلی جگہوں میں فیصلے صادر کیا کرتے تھے، بعد میں ۱۳۲ھ/۱۹۱۹ء میں مدینہ منورہ کے قاضی مسجد نبوی میں عدالتیں لگایا کرتے تھے۔ تاہم مسجد کا سب سے مقدس مقصد نماز کے علاوہ تعلیم کو تربیت کے ساتھ ہم آہنگ کر کے بصیرت سے خالی خدا پرستی اور اندھی تقلید کے مقابلے میں اعلیٰ تعلیم سے آراستہ کرنا تھا۔

ابتداء میں اسلامی تعلیمی ادارے دو حصوں میں منقسم تھے۔ ابتدائی ادارے کو مکتب اور ہائی سکول کو مدرسہ کا نام دیا جاتا تھا۔ تاہم حکومت کے انتظام سے قبل تک عام طور پر عام مدارس مسجد میں ہی قائم ہوتے تھے۔ جیسا کہ مدرسہ نظامیہ ۱۰۶۵ھ تا ۱۰۶۶ھ مسجد ہی میں قائم تھا۔ سب سے پہلا ادارہ عباسی خلیفہ مامون کے دور میں ۲۱۵ھ/۸۳۰ء میں بیت الحکمة کے نام سے بغداد میں قائم کیا گیا اور ۳۹۵ھ/۱۰۰۵ء میں فاطمی خلیفہ الحکم نے قاہرہ میں دارالحکمة قائم کیا۔ یہ دونوں مراکز، تحقیق، مباحثوں اور تقاریر کے لئے قائم کئے گئے تھے۔ یہ پورا اسلامی تعلیمی نظام خالص رضاکارانہ بنیادوں پر مبنی تھا۔ ان رضاکارانہ طور پر قائم کردہ اسلامی اداروں میں تقریر و تحریر کی مکمل آزادی تھی اور حکومت صرف اس وقت مداخلت کرتی تھی جب کبھی مذہب کے خلاف ملحدانہ خیالات سر اٹھاتے۔ ان اداروں کا طرہ امتیاز یہ بھی رہا کہ اسلامی تعلیمات کے اساتذہ اور سرپرست باقاعدگی کے ساتھ حاضری کا خیال رکھتے اور اپنے اپنے شعبے سے منسلک رہتے، اور قرآن پاک کی روحانی طاقت کی بدولت، جو کہ ہر مسلمان کے دل میں موجزن ہوتی ہے جذبات سے

لبریز اس کی تلاوت ، قراءت اور درس و تدریس میں ہمہ تن مصروف رہتے تھے -

ابتدائی تعلیم والدین اپنے بچوں کو اپنے گھروں پر دیتے تھے یا پھر اساتذہ کے گھروں اور ان کی دکانوں پر اس کا اہتمام کرتے تھے - عباسی حکومت کے بانی اور فرمانروا ابو مسلم خراسانی نے خراسان میں ایک سکول میں ابتدائی تعلیم حاصل کی تھی اور سلطان صلاح الدین ایوبی نے خود اپنے بچوں کو اپنے گھر پر ابتدائی تعلیم ایک کتاب ” عقیدت “ کی مدد سے دی تھی جو مذہبی اور دینی سوال و جواب پر مشتمل تھی -

جب بچے چھ یا سات سال کی عمر کو پہنچ جاتے تو انہیں مکتب بھیجا جاتا تھا ، جہاں بچے اور بچیاں صغر سنی تک اکٹھے تعلیم حاصل کرتے تھے - اگر استاد کو محلہ والوں کی جانب سے تنخواہ ملتی تھی تو اس صورت میں یتیم بچے اور لونڈی غلام بھی بلا امتیاز ان کے ساتھ مل کر تعلیم حاصل کرتے تھے (۸) - چونکہ یہ مکتب مسجد میں ہوتے تھے ، اس لئے مسجد کے تقدس کو ملحوظ رکھتے ہوئے بچوں کو مسجدوں کے بڑے ہال کی بجائے برآمدوں یا کھلے صحنوں میں بٹھایا جاتا تھا - یا پھر ان کے لئے مسجد سے ملحقہ اضافی کمرے تعمیر کئے جاتے تھے خصوصاً دیہاتی مساجد میں تو اس کا ضرور انتظام کیا جاتا تھا - یہی وجہ ہے کہ ہماری مسجدوں کا طرز تعمیر ، بناوٹ اور سائز وغیرہ ، گرجوں ، مندروں اور چرچ اور دیگر غیر مسلموں کی عبادت گاہوں سے بالکل مختلف ہوتا ہے -

بیشتر مساجد میں کئی بڑے کمرے اور ملحقہ چھوٹے چھوٹے کمرے ہوتے ہیں - جن سے مدرسہ کے مقاصد اور ضرورت کو پورا کیا جاتا ہے ، اموی خلیفہ ولید بن عبدالملک کے دور حکومت میں دمشق کی جامع مسجد میں بچوں کو تعلیم دی جاتی تھی ، اور اساتذہ کے کمرے مسجد کے شمالی دروازے سے ملحق ہوتے تھے ، جبکہ مسجد

کی بالائی منزل ایک غریب و قلاش شاعر کی رہائش گاہ تھی (۹)۔ اب بھی مصر میں ازھر کی مسجد کے صحن میں چھوٹے بچوں کو تعلیم دی جاتی ہے اور ماضی قریب میں یروشلم میں واقع مسجد عمرؓ میں باقاعدہ کلاسز کا اہتمام کیا گیا ہے۔

اموی خلفاء کے ابتدائی دور میں حکومت کی زیر نگرانی ابتدائی تعلیم کا مکمل طور پر انتظام کیا گیا (۱۰)۔ مشہور شاعر کمیت اور حجاج بن یوسف دونوں سکول ٹیچر تھے اور حجاج سے بھی پہلے جبیر بن حیان، طائف کے ایک سکول میں تعلیم دیا کرتے تھے، ضحاک بن مزاحم (۱۰۵ھ/۲۳ء) نے کوفہ میں ایک خیراتی مدرسہ کھولا ہوا تھا۔ اور ریحہ (RIYA) قبیلے کا ایک بدوی بصرہ میں معلم کی حیثیت سے قیام پذیر تھا جو ایک سکول چلا رہا تھا جس میں فیس وصول کی جاتی تھی۔ یہ دوسری صدی ہجری اور آٹھویں صدی عیسوی کے بالکل ابتدائی دور میں تھا (۱۱)۔ ان دنوں اساتذہ کو فوجی خدمت سے مستثنیٰ قرار دیا گیا تھا۔

۱۲۲۳ء میں یاقوت حموی اپنی „معجم الادباء“ میں لکھتے ہیں کہ بغداد میں نویں صدی میں ۳۰۰۰ مساجد تھیں۔ اور ہر مسجد میں ایک عالی شان سکول قائم تھا۔ سسلی میں بالمر کے مقام پر اکثر مسجدوں میں قرآن کی تعلیم دی جاتی تھی۔ بقول یاقوت حموی وہاں ۳۰۰ اساتذہ تھے۔ جبکہ حوقل لکھتا ہے کہ وہاں بالمر میں ۳۰۰ مدارس تھے جن میں لاتعداد استاد تعلیم دیتے تھے اور معاشرے میں ان اساتذہ کو ایک خاص مقام حاصل تھا (۱۲)۔

فن تحریر کا قرآن کی تلاوت سے خصوصی تعلق تھا۔ جس کو مغرب سے زیادہ مشرق میں زیادہ پذیرائی حاصل ہوئی۔ مشرق میں کتابت کی مختلف صورتوں کا ارتقاء ہوا، جبکہ مغرب میں سپین، مراکش اور افریقی ممالک میں اصلی کوفی رسم الخط میں کوئی خاص زیادہ تبدیلی نہ آئی۔



عرب (اسلامی) سپین میں ابتدائی مدارس کے نصاب تعلیم میں گرامر کا اضافہ کیا گیا اور بعد کے درجے میں قدیم عربی نظم کی تشریح کرنے میں اس کا استعمال کیا گیا (۱۱۳)۔ مشرق میں تیرھویں صدی سے فارسی شعراء کے مطالعہ کو عربی گرامر کے ساتھ مربوط کیا گیا، جبکہ آٹھویں صدی کے اوائل میں عمر ثانی نے دمشق میں اپنے بچوں کو گرامر کے اصولوں سے انحراف کرنے پر سزا دی تھی (۱۱۳) سپین اور مغربی افریقی مسلم ریاستوں میں قرآن کے صحت تلفظہ قراءت، مفہوم، ہجوں اور املاء پر زیادہ زور دیا جاتا تھا، البتہ تصنیف و تالیف پر کوئی توجہ نہیں دی جاتی تھی۔ ابن خلدون کا خیال ہے کہ مغرب میں (مراکش اور الجیریا) پورے قرآن کو اس کے ہجے اور املاء کے ساتھ سیکھنے اور اس کے بارے میں اٹھانے گئے سوالات کو سمجھنے سے پہلے عقائد، علم حدیث، علم قانون و فقہ، شاعری اور بدوی عربوں کے روزمرہ کے محاورات کو طلبہ کی زندگی کے پہلے درجے ہی میں شامل کر لیا گیا تھا۔ جبکہ قرآن کا بذات خود مطالعہ کرنے کے مقابلے میں تصنیف و تالیف کو بہتر بنانے اور غیر استدلالی سائنس کی جانب مزید توجہ دی گئی تھی۔

افریقہ میں لوگ قرآن اور حدیث کا علم حاصل کرنے کے ساتھ ساتھ عربی زباندانی کے اصول و قواعد اور قوانین بھی سیکھتے تھے۔ لیکن وہ یہ سب کچھ عربی کے اسلوب بیان کی فصاحت کو حاصل کرتے بغیر کرتے تھے۔

سپین میں طلبہ گرامر کے قوانین بھی سیکھتے تھے اور عربی زباندانی میں بھی مہارت حاصل کرتے تھے لیکن وہ یہ سب کچھ قرآن و حدیث پر کافی توجہ دینے کے بغیر ہی کرتے تھے۔ قاضی ابوبکر ابن العربی اپنی کتاب „رحلہ“ (سفرنامہ) میں رقمطراز ہیں کہ سپین میں قرآن کریم کی تعلیم اور استدلالی دینیات کا مطلوبہ علم حاصل کرنے سے قبل طلبہ کے لئے عربی شاعری گرامر اور الجیرا

وغیرہ پڑھنا لازمی تھا۔ اسی طرح حدیث اور اس سے متعلق استدلالی علم حاصل کرنے سے قبل طلبہ کو علم قانون اور فقہ کے بنیادی اصول اور علم منطق پر عبور حاصل کرنا بھی ضروری تھا۔

تعلیمی نقطہ نظر سے یہ تمام باتیں نہایت ہی عمدہ اور بلند پایہ تھیں۔ تاہم سرپرستوں کی انتہائی خواہش یہ ہوتی تھی کہ ان کے بچوں کے سن بلوغت تک پہنچنے سے قبل انہیں ہر قسم کے اثرات سے محفوظ کرنے کی خاطر ان کی تعلیم کا بنیادی پتھر قرآن کریم کی تعلیم ہونا چاہیئے کیونکہ اس وقت بچے جسمانی لحاظ سے قدرے کمزور ہوتے ہیں اس لئے ان پر کنٹرول ہو سکتا ہے اور ان کو قابو میں رکھ کر ہر طرف موڑا جا سکتا ہے۔

اپنے گاؤں یا قصبے میں پڑھنے لکھنے کا ابتدائی علم حاصل کرنے کے بعد (جبکہ مختلف ممالک میں تعلیمی نصاب میں پیراکی اور گھڑ سواری بھی شامل کر لی گئی تھی) عام طور پر ۱۵ یا ۱۶ سال کی عمر کو پہنچنے سے قبل بچے دوسرے بڑے شہروں کی طرف روانہ ہو جاتے تھے تاکہ ثانوی مدارس کی جماعتوں میں شامل ہو کر مزید ۵ یا ۶ سال تک تعلیم حاصل کریں۔ ابن خلدون نے بھی اپنی تعلیم ۲۰ یا ۲۱ سال کی عمر میں ختم کر لی تھی۔ عمر رسیدہ لوگ بھی اپنے علم میں اضافہ کی خاطر سفر کرتے رہے ہیں۔ مکہ میں حج کے فرض کی ادائیگی تعلیم کے شوقین حضرات کو جہاں جہاں سے وہ اپنے سفر کے دوران گزرتے تھے وہاں وہاں مختلف شہروں کی مساجد میں، مشہور اسکالروں کے لیکچروں میں شامل ہونے کے مواقع فراہم کرتی تھی۔ ایک عظیم فلسفی ازہری صحرائی عربوں کے ہاتھوں گرفتار ہو کر بہت خوش تھے۔ کیونکہ اس سے ان کو ان لوگوں کی زبان و ادب سیکھنے کا موقع ملا تھا (۱۵)۔ شہرت حاصل کرنے کے بعد الاشعری (پیدائش ۲۶۰ھ/۸۷۲ء) مروزی کے حلقہ درس میں بیٹھا کرتے تھے۔ جن کا ستارہ نویں صدی عیسوی میں پورے عروج پر تھا (۱۶)۔

مسلم تعلیمی نظام کے ممتاز اور نمایاں خدو خال یہ تھے کہ اعلیٰ تعلیم کے حصول کیلئے دور دراز سفر کیا جاتا تھا۔ تاکہ وہاں شہروں میں علماء و فضلاء کے حلقہٴ درس میں شریک ہو کر اعلیٰ تعلیمی صلاحیت پیدا کی جائے۔

مسجد میں استاد کی ایک مخصوص نشست مقرر ہوتی تھی۔ جو اسے اپنے خلیفہ (استاد) کے ریٹائر ہونے یا فوت ہونے پر ورثہ میں ملا کرتی تھی۔ جب امام شافعیؒ کی وفات کا وقت قریب آ گیا تو ان کے دو نامور شاگردوں میں تنازعہ ہو گیا کہ کون ان کی جگہ بیٹھ کر درس و تدریس کا فریضہ انجام دے گا۔ آخر فیصلہ یہ ہوا کہ ایک تو اس محراب کے اندر بیٹھا کرے گا جہاں امام شافعیؒ بیٹھتے تھے اور دوسرا آخری سے پہلے والی محراب کے نیچے بیٹھ کر درس دیا کرے گا (۱۷)۔

اس وقت امتحانات نہیں ہوا کرتے تھے بلکہ کورس کے اختتام پر جس کا کوئی وقت مقرر نہیں ہوتا تھا اور تمام تر اس کا انحصار متعلقہ طالب علم کی قابلیت پر ہوتا تھا، فارغ التحصیل طلبہ کو متعلقہ مضمون میں سند فضیلت دی جاتی تھی۔ اکثر اساتذہ جن میں زمخشری بھی شامل تھے۔ سند جاری کرنے میں بہت محتاط ہوا کرتے تھے۔ کتابیات اور سوانح عمریوں کے آخر میں ابن خلکان دستخط اور تاریخ کے ساتھ اجازہ (سند) کا تذکرہ کرتا ہے۔ سند کی اہمیت کا اندازہ سند جاری کرنے والی شخصیت (متعلقہ استاد) کے نام اور شہرت سے ہوا کرتا تھا۔

اعلیٰ تعلیم میں حقیقتاً قرآن، حدیث اور فطری استدلال شامل کئے گئے تھے۔ فطری استدلال درحقیقت قرآن و حدیث ہی سے اخذ کئے گئے تھے۔ ان کے علاوہ فقہی قوانین کا علم بھی اس میں شامل تھا۔ عظیم فقیہ امام شافعیؒ نے اپنا زیادہ وقت فسطاط کی مسجد عمروؓ میں ہی فقہ پر بحث مباحثہ کرتے ہوئے گزارا تھا۔

تیسری صدی ہجری اور نویں صدی عیسوی سے مسجد میں حدیث کے علاوہ بحث کا مرکزی موضوع فقہ ہوا کرتا تھا۔ حضرت عمر بن عبدالعزیز (۱۰۱ھ/۲۰۱ء) نے مصر میں اپنے آزاد کردہ غلام کو سنت کا علم سکھانے کے لئے بھیجا تھا۔ اس کے بعد کثیر تعداد مفتیوں اور قاضیوں کی فسطاط کی مسجد عمرؓ میں اپنے اپنے حلقوں میں بیٹھ کر اسلامی علوم کی درس و تدریس میں مشغول پائی گئی۔ سب سے پہلا شخص جس نے مسجد عمرؓ میں تعلیم دینی شروع کی وہ یزید بن حبیب (وفات ۱۲۸ھ/۳۴۵ تا ۳۶۶ء) تھا جسے عمرؓ ثانی نے بحیثیت مفتی بھیجا تھا (۱۸)۔ مالکی محمد المعالی (وفات ۳۸۰ھ/۱۹۹۰ء) کے حلقہ درس میں مسجد عمرؓ میں سامعین کی کثیر تعداد شامل ہوتی تھی، جو مسجد کے تقریباً ۱۷ ستونوں تک پھیلی ہوئی ہوتی تھی (۱۹)۔

علم طب جس کا منبع قرآن مجید ہی ہے اسے بھی کچھ لوگوں کے کہنے پر اعلیٰ تعلیم کے نصاب میں شامل کر لیا گیا تھا (۲۰) ابن الہیثم (وفات ۳۳۰ھ/۱۰۳۹ء) بھی فاطمی خلیفہ الحکم کے دور میں ازہر کی مسجد میں علم طب پر لیکچر دیتے رہے تھے۔ فسطاط میں ابن طولون کی مسجد کی دوبارہ مرمت کے بعد حسام الدین لاجن مصر کے بحری مملوک سلطان نے وہاں طب میں لیکچر شب منظور کر لی تھی۔

فلسفہ اور دیگر علوم تصوراتی اور ریاضیاتی پہلو سے اعلیٰ تعلیم کے نصاب میں شامل کئے گئے تھے۔ قرآن اور حدیث کو صحیح طرح سمجھنے کے لئے فلسفہ کی تعلیم پر زیادہ زور دیا جاتا تھا۔ ایک اطلاع کے مطابق ابو عبد اللہ بن مبارک نے اپنے والد کی جانب سے ۶۰۰۰ درہم کی کثیر رقم وراثت میں پانے پر آدھی رقم اسلامی قانون اور عربی گرامر پڑھنے پر صرف کر دی تھی۔ اس طرح مسجد کی ایک ہی چہت کے نیچے، علم منطق اور علم فقہ کی روشنی میں

قانون کے سوالات اور مسائل پر بحث کی جاتی تھی۔ اور ساتھ ہی ماہر لسانیات، علم انشا اور فن خطابت، علم عروض اور عربی نظم و نثر کی گتھیاں سلجھا رہے ہوتے تھے۔ سنابری شاعر عدیسیہ میں مصری، شامی علماء کے حلقہ درس میں ایک کتب فروش کی دکان میں شامل ہو جایا کرتا تھا (۲۱)۔

مشہور فقیہ سعید بن المسیب (وفات ۱۰۵ھ/۲۳ تا ۲۳ء) مدینہ منورہ کی ایک مسجد میں عربی نظم پر بحث مباحثہ کیا کرتے تھے۔

شاعر حریری بصرہ کی ایک مسجد میں غیر مذہبی، لادینی اور جاہلی شاعری پر لیکچر دیا کرتے تھے۔ اور بصرہ کی لائبریری کے بڑے کمرے میں فلسفے کی گتھیاں سلجھایا کرتے تھے۔ جس کے نتیجے میں مقامات حریری لکھی گئی۔

۲۵۳ھ/۹۶۶ء میں عظیم مؤرخ طبری نے الطرماح کی نظمیں (طرماح کا دیوان) مسجد عمرؓ میں علامہ علی بن سراج کے سامنے پڑھیں۔ تقریباً آٹھویں صدی عیسوی کے اوائل میں کمیت شاعر نے کوفہ کی مسجد میں لوگوں کو تعلیم دی۔

اس طرح بالکل ہی ایک دوسرے سے مختلف مضامین مساجد میں پڑھائے جاتے تھے، اور سامعین بھی مضامین کے انتخاب میں اپنی رائے کا اظہار کیا کرتے تھے (۲۲)۔

خطیب البغدادی (وفات ۳۶۵ھ/۱۰۰۳ء) نے اپنی تاریخ بغداد، جو کہ عام نوعیت کا ایک سوانحی کام اور کتابیات ہے۔ اسے دارالخلافت کے شہر کی ایک بڑی مسجد میں لوگوں کے سامنے پڑھا تھا۔

اگرچہ اسلام میں اختراعات اور بدعات کی اجازت نہیں دی گئی ہے تاہم علم منطق اور فلسفہ کو بھی اعلیٰ تعلیم کے نصاب میں شامل کر دیا گیا تھا۔

ابن خلدون کی رائے کے مطابق ,, الفلاسفة ضررها فی الدین کثیر,, (اسلام میں فلسفہ کی تعلیم کے نقصانات زیادہ ہیں ، اس لئے کہ فلسفہ کی تعلیم خطرناک رجحانات پیدا کرتی ہے ) نے فلسفیوں کو منظر عام پر پیش کیا ۔ ان میں ابن سینا، غزالی، ابن رشد اور ابن زہر کو پوری دنیا میں شہرت حاصل ہوئی اور انہوں نے فلسفے کی دنیا میں ایک اعلیٰ مقام حاصل کیا ۔

ناگوار مباحثوں کو بالائے طاق رکھتے ہوئے کسی بھی حلقہ میں شامل ہونا لیکچرار کی منظوری پر منحصر ہوتا تھا ۔ کیونکہ اکثر اوقات وہ حلقہ میں شامل کرنے سے انکار کر دیا کرتے تھے ۔ حاتمی نے عرب کے ایک عظیم شاعر متنبی کے لیکچر میں شامل ہونے کی منظوری حاصل کر لی تھی ۔ جبکہ امام بخاریؒ ( وفات ۲۵۶ھ / ۸۷۰ء) کے نظریات کے حامل لوگوں کو ان کے مخالف محمد ابن یحییٰ کے درس میں بیٹھنے کی اجازت نہیں ملی تھی ۔

خطیب البغدادی کی کتابیات اور سوانح عمری سے ہمیں یہ پتہ چلتا ہے کہ تمام بڑی مساجد میں ہر مسجد کی انتظامیہ کی جانب سے ہر شخص کو تقریر کرنے کی اجازت مل ہی جایا کرتی تھی ۔ اکثر اوقات علم پرور لوگوں کی موجودگی میں عام تقریروں کے دوران مناظرانہ مباحثوں میں نمایاں اور مشہور ہونے کی خواہش عروج پر پہنچی ہوئی تھی ۔ اشبیلیہ کے ابن رشد اور ابن زہر (۱۰۹۱ - ۱۱۶۲ء) اندلس کے عظیم فلسفی ایک دفعہ قرطبہ اور اشبیلیہ کے شہروں کی ضرورت و اہمیت اور فضائل و مناقب اور خوبیوں ظاہر کرنے کے بارے میں ایک مباحثے میں شریک ہوئے ۔

۱۲ صدی عیسوی میں ابو الولید اسماعیل بن محمد الشقندی Eulogio de Islam,, (ص) کے مصنف نے افریقی علماء کے ساتھ مل کر ایک مباحثے کا اہتمام کیا (۲۳) ۔

ایک استاد کی اکثر اپنی لکھی ہوئی کتب موجود ہوتی تھیں اور عام تقریر کے دوران کسی شخص کو کسی دوسرے کی کتب اس کی اجازت کے بغیر استعمال کرنے کی اجازت نہیں ہوتی تھی۔ حتیٰ کہ کسی شاعر کے شعر پڑھنے کیلئے بھی اس کی اجازت لی جاتی تھی (۲۵) تیرھویں صدی کے ایک عالم اور تعلیم یافتہ شخص کے لئے بھی „امام بخاریؒ“ کی „صحیح“ کو استعمال میں لانے کے لئے تحریری اجازت حاصل کرنا ضروری تھا اگرچہ وہ ۳۰۰ سال پہلے تقریباً دسویں صدی میں لکھی گئی تھی۔ حریری کے لڑکوں نے „مقامات حریری“ سے متعلق جملہ حقوق محفوظ رکھے ہوئے تھے (۲۶)۔

جو طلبہ استاد کے سبق کے اشارات اخذ نہیں کرتے تھے۔ انہیں اکثر ڈانٹ ڈپٹ کی جاتی تھی۔ لیکن اس دور میں کچھ ایسے طلبہ بھی تھے جو بہت زیادہ ذہین ہوتے تھے وہ پورا لیکچر زبانی یاد کر لیتے تھے (ط)۔ الاصفرائی (Al-Astraimi) کہتے ہیں کہ „قشیریؒ“ اتنا لائق فائق تھا کہ بغیر نوٹ کئے پورا لیکچر حافظے کے زور پر زبانی یاد کر لیا کرتا تھا (۲۷)۔

الزہریؒ (وفات ۱۲۲ھ/۳۱۱ء) سوالات اور بحث و تکرار کے ذریعے تعلیم دینے کو ترجیح دیتے تھے اس لئے وہ اپنے سامعین سے اپنے سوالات کے جوابات معلوم کیا کرتے تھے (۲۸)۔ نوویؒ گھر گھر جایا کرتے تھے اور عورتوں تک سے سوالات کرنے سے گریز نہیں کیا کرتے تھے، اسی طرح خاص مضمون کی اعلیٰ تعلیم میں مشق بھی شامل تھی، قانون اور طب میں مشق کے ذریعے تربیت حاصل کرنے کی پابندی تھی اور پریکٹس لازمی تھی، ایک غفور نامی شخص کو فقہ کی کتابی تعلیم کے ساتھ ساتھ ۱۵ سال تک قانون کی مشق بھی

(ط) مضمون نگار نے Al-Astraimi لکھا ہے جبکہ یہ اصل لفظ Al-Astraini ہے، ان کا پورا نام ابو

کرائی گئی تھی (۳۰)۔ ابن سینا بھی کچھ عرصہ مشق کرنے کے بعد طب پر لیکچر دینے کے قابل ہوا تھا، اس کے بعد ہی انہوں نے لیکچر دینے شروع کئے تھے (۳۱)۔

چوتھی صدی ہجری اور دسویں صدی عیسوی کے بعد اس مشقی تربیت میں رعایت دے دی گئی۔ تاہم کچھ جوشیلے اور جذباتی قسم کے اساتذہ کے لئے خصوصی شکل میں اسے جاری رکھا گیا۔ پرانے پروفیسر اپنے مؤیدین کے بارے میں مشق کو لازمی سمجھتے تھے کیونکہ انہیں طلبہ کو ان کے مضامین کے انتخاب میں ان کی مدد کرنا ہوتی تھی۔ بسا اوقات طلبہ ایسے افراد کو اپنے ہی میں سے چن لیا کرتے تھے۔ یہ مؤیدین اگلی سطح میں بھی مضامین کے سلسلے میں ان کی مدد کیا کرتے تھے (۳۲)۔

طلبہ کی جانب سے تنقیدی سوالات کو استحسان کی نظر سے دیکھا جاتا تھا (۳۳)۔ لیکن وہ بہت کثرت سے اور مختلف النوع کے ہوتے تھے خصوصاً ایڈوانس کورسز (ترقی پذیر نصاب) اور عام تقاریر میں (۳۳)۔ ابو الزناد (وفات ۱۳۱ھ/۳۸ تا ۳۹ء) بھی جبکہ وہ مدینہ کی مسجد سے باہر ہوتے تھے تو اپنے شاگردوں کے مختلف النوع سوالات کے جوابات دیا کرتے تھے۔

مخصوص نظریے کے مسلمان امام اور قائدین خصوصاً امام احمد بن حنبلہ کو ۲۲۸ھ/۸۳۳ء میں قید و بند کی صعوبتیں برداشت کرنا پڑیں، کیونکہ وہ خلق قرآن کے عقیدے پر یقین نہیں رکھتے تھے۔ الپ ارسلان (۱۰۶۳ تا ۱۰۷۲ء) کے ماتحت اشعریین کو تو خراسان میں سخت اذیت سے دوچار ہونا پڑا جبکہ قشیری بربری فتنہ سے بچ گئے تھے۔ حکومت اس وقت مداخلت کیا کرتی تھی جبکہ مذہبی نظریات اور روایات کسی خطرہ میں ہوتے تھے۔

مشہور حضرت ذوالنون مصری (وفات ۲۳۵ھ/۸۵۹ء) حضرت سفیان ثوری کے مخلص اور پکے مرید، مصر سے بغداد جایا کرتے تھے



تاکہ زندیقوں کی جانب سے اٹھائے گئے ان اعتراضات کے جوابات دیں جو عباسی خلیفہ المتوکل (۸۳۷ تا ۸۶۱ء) کے سامنے ان کے خلاف پیش کئے جاتے تھے۔ خود خلیفہ بھی ان کی تقاریر سے بہت متاثر تھا۔ جو وہ احادیث کی روشنی میں کیا کرتے تھے (۳۶)۔ اس طرح ذوالنون مصریٰ ذہنی پریشانی سے نجات حاصل کیا کرتے تھے۔

مباحثے اور مناظرے کوئی غیر معمولی نہیں ہوا کرتے تھے، اکثر اوقات مشہور اور قابل اسکارلز اپنے مخالفین کے سامعین و حاضرین پر بھی فتح حاصل کر لیا کرتے تھے۔ اور ان کے دل جیت لیا کرتے تھے۔ معاشرے کے ہر طبقے کے سامعین مسجد میں تقاریر سننے کے لئے جایا کرتے تھے اور ناپختہ مقررین حلقہ میں شامل ہوا کرتے تھے۔

،،دار قطنی،، اس وقت تقریر کرنی بند کر دیتے تھے جب ابو محمد القاسم بن محمد بن بشار العنبریٰ (۳۰۳ تا ۳۰۵ھ۔ اور ۹۱۶ء) اپنے شاگردوں کو لکھوانا شروع کر دیتے تھے (۳۷)۔ المقدسی ۹۸۵ء میں لکھتے ہیں کہ الفرس (ظ) کے علماء و فضلاء عام لوگوں کے استفسارات کے جوابات دینے کے لئے روزانہ دن کو دوپہر سے قبل اور عصر کی نماز کے بعد دو مرتبہ مسجد میں بیٹھا کرتے تھے۔

غریب اور نادار طلبہ، اساتذہ اور مسافر مسجِدوں سے ملحقہ کمروں میں قیام پذیر ہوتے تھے۔ سپین کے سیاح ابن جبیر (۱۲۱۷ء) کے مطابق دمشق میں بنو امیہ کی ایک مسجد، طلبہ، عابد و زاہد، فقراء اور علماء و فضلاء اور مسافروں کی رہائش کے لئے مکمل طور پر آراستہ تھی، اور اس میں ہر سہولت مہیا تھی، ان مسجِدوں اور ملحقہ مدارس کی دیکھ۔ بہال اور مرمت وغیرہ کے لئے حکومت نے کئی امدادی اوقاف اور ادارے قائم کر رکھے تھے۔ عباسی خلیفہ

(ظ) مضمون نگار نے Al-Fan لکھا ہے جبکہ اصل لفظ Al-Furs ہے جس کا معنی فارس کے رہنے

القاهرہ، (۹۷۳ تا ۹۷۸ء) اپنے دسترخوان سے روزانہ کھانا بھیجا کرتا تھا، جو کہ مسجد میں رہائش پذیر لوگوں میں تقسیم کر دیا جاتا تھا۔ ابو اسحاق شیرازی، نظامیہ کے ایک پروفیسر اکثر اپنا کھانا مسجد ہی میں کھایا کرتے تھے (۳۸)۔

دو لیکچروں کے درمیان وقفہ ہوتا تھا لیکن اس کے لئے کوئی خاص وقت مقرر نہیں تھا کچھ لیکچر روزانہ دئے جاتے تھے (۳۹)۔ کچھ ہفتہ میں صرف ایک بار، خصوصاً سوموار کے دن (۴۰)۔ غنبریٰ ہر جمعہ کو فلسفہ پر لیکچر دیا کرتے تھے (۴۱)۔ نماز کے اوقات میں لیکچر دینے بند کر دئے جاتے تھے اور مختلف اساتذہ کو تفویض کردہ نصاب کی تکمیل کے بغیر کوئی چھٹی نہیں ہوا کرتی تھی۔ لائبریریاں اور ہسپتال بھی مساجد کے ساتھ ملحقہ ہوتے تھے۔ مکہ اور مدینہ کی مساجد میں کتب کی کثیر تعداد، علماء و فضلاء اور علم پرور لوگوں کے لئے وقف ہوتی تھی۔ تیونس کی جامع زیتون، میں ایک بہت بڑی لائبریری تھی۔ سپین کے اموی خلفاء نے اپنی شاہی لائبریریوں کو قرطبہ کی مسجد کی یونیورسٹی کے لئے وقف کر دیا تھا۔ اور فاطمی خلفاء نے بھی قاہرہ کی الازھر مسجد کی یونیورسٹی کو عطیہ کر دی تھیں، جو اب بھی موجود ہے۔ مرو کی مسجداں میں چھٹی صدی ہجری اور بارہویں صدی عیسوی میں دس عوامی وقف شدہ لائبریریاں تھیں۔ مصر کے گورنر ابن طولون (۸۶۸ تا ۸۸۳ء) نے ۲۵۹ تا ۲۶۱ھ / ۸۷۳ تا ۸۷۵ء میں فسطاط میں غرباء کے لئے ایک ہسپتال تعمیر کیا تھا، اور مسجد ابن طولون کی پشت کی جانب ایک ڈسپنسری قائم کی تھی۔ ایک معالج ہر جمعہ کو وہاں مریضوں کا علاج معالجہ کیا کرتا تھا۔

اوائل قرون وسطی کے مسلمانوں کا نظام تعلیم سندھ سے لے کر خراسان، ایران، مراکش، سپین اور سسلی تک پھیلا ہوا تھا، اس

پورے نظام تعلیم کے مرکزی محور، مدینہ، دمشق، بغداد، قاہرہ، قیروان، بالمر اور قرطبہ تھے۔ ابتدائی اسلامی نظام تعلیم کے پیچھے ایک بہت بڑی معنویت، مقصدیت اور حقیقت کار فرما تھی۔ کتب کو بہت مقدس سمجھا جاتا تھا اور اساتذہ کو بڑی عزت و تکریم کی نگاہ سے دیکھا جاتا تھا، تدریسی پیشے کو مذہبی فریضہ کا مقام حاصل تھا، اور وظائف بطور انعام دیتے جاتے تھے۔ ”المقری“ جو کہ خود قرطبہ اور الزہراء کی مساجد میں تعلیم دیا کرتا تھا، وہ لکھتا ہے کہ ایک دفعہ جبکہ مشہور فقیہ ابو ابراہیم قرطبہ میں ابو اسامہ جامع مسجد میں نماز عصر کے بعد لیکچر دے رہے تھے کہ انہیں خلیفہ الحکم ثانی کی جانب سے طلبی نامہ آیا۔ جس کو انہوں نے لیکچر ختم ہونے پر دیکھا (۳۳)۔ یہ تعلیم ہی کی قدر و قیمت تھی جس نے صلاح الدین ایوبی کو انگلینڈ کے شاہ رچرڈ سے اخلاق و عادات اور حسن سلوک میں بالکل مختلف بنا دیا تھا، اور مسلمان دانشور صدیوں تک مہذب دنیا کے قیمتی موتی بنے رہے۔

یہ اسلام کی جمہوری روح ہی تھی کہ امیر اور غریب دونوں ہی اسی حلقہ اور انہی علماء و فضلاء کے ساتھ بیٹھ کر تعلیم حاصل کرتے رہے، جیسا کہ الجاحظ اپنی عزت نفس اور خاندانی شرافت کی بنا پر انہی لوگوں میں بیٹھ کر تعلیم حاصل کرتے رہے اور کس قدر اعلیٰ مرتبے اور مقام تک جا پہنچے۔

عربی ادب کا سب سے پہلا مدرسہ حضرت ابن عباسؓ (وفات ۶۸ھ/۶۸۷ء) نے مکہ مکرمہ کے قریب ایک وادی میں قائم کیا تھا<sup>۳۳</sup> ابن ہشام المخزومی نے قاہرہ میں الازھر مسجد کے ادارہ کے قیام سے بہت پہلے دمشق کی جامع مسجد میں باقاعدہ تعلیم کے لئے اہتمام کیا تھا۔ بے شمار ایسی مثالیں موجود ہیں۔ جن سے ظاہر ہوتا ہے کہ مسجد کا رقبہ بطور تعلیمی مرکز اور وظائف کے لئے استعمال کیا جاتا تھا۔

اموی خلیفہ الحکم ثانی (۹۶۱ تا ۹۷۶ء) نے قیروان کے گردونواح میں خود مختار مدرسے قائم کر رکھے تھے۔ اور ۲۳ مدارس دارالخلافہ کے مضافات میں تھے۔ اسی خلیفہ کی سرپرستی میں ایک بہت بڑا یتیم خانہ قرطبہ میں بنایا گیا تھا۔ اسی طرح دوسرے بڑے شہروں میں بھی یتیم خانے تعمیر کئے گئے تھے۔ طلبہ فیس ادا کرتے تھے اور انہیں وظائف ملتے تھے۔ طلبہ اور علماء و فضلاء کی مادی ضروریات عام طور پر مقامی عطیات اور امراء کے اوقاف سے پوری کی جاتی تھیں۔ اس بارے میں ابن بطوطہ کی شہادت کس قدر قابل تعریف ہے کہ نظامیہ مدرسہ کی تعمیر سے قبل خراسان اور مغربی سرحدوں سے طلبہ کو جمع کر کے بغداد کی مساجد کے مدارس میں لایا جاتا تھا۔ اصل مقصود تو استاد ہوتے تھے اور طلبہ گروہ در گروہ تمام جگہوں سے ان کا شہرہ سن کر کھنچے چلے آتے تھے۔

خطیب بغدادی کے سوانحی خاکے اور کتابیات سے ہمیں یہ پتہ چلتا ہے کہ بڑی مساجد میں تقریر کرنے کے لئے باقاعدہ اجازت نامہ حاصل کرنا بہت ضروری تھا۔ جامع الازھر کے باہر ایک طرف ۳۵ اساتذہ کی رہائش کے لئے ایک مکان تعمیر کیا گیا تھا، جس کا افتتاح فاطمی خلیفہ العزیز (۹۷۵ تا ۹۹۶ء) نے اپنے یہودی وزیر یعقوب بن کلس کے تعاون سے ۳۷۸ھ/۹۸۸ء میں کیا تھا (۳۵)۔

ناصر خسرو جو کہ پانچویں صدی ہجری اور گیارھویں صدی عیسوی میں بقید حیات تھا۔ وہ لکھتا ہے کہ مسجد عمروؓ کو دیکھنے کے لئے روزانہ ۵۰۰ آدمی آیا کرتے تھے۔ اور مختلف علوم و فنون کے اساتذہ کے لیکچرز میں شامل ہونے کے لئے لوگوں کو حلقہ کی شکل میں بیٹھے دیکھا گیا تھا۔

کتاب دستیاب نہ ہو سکنے کے باعث طلبہ اپنے اساتذہ کے لکھوائے ہوئے نوٹس سے ہی کام چلا لیا کرتے تھے، اسباق کو زبانی یاد کر لینے کی بنا پر مسلمانوں کا حافظہ بہت تیز ہو گیا تھا۔ ابن عباد اپنے سفر

کے دوران ۳۰ اونٹ کتابوں کے لاد کر اپنے ساتھ لے جایا کرتا تھا (۳۶)، اور ہارون الرشید (وفات ۸۰۹ء) اپنے سفروں میں اپنے ساتھ کتابوں کے ۱۸ صندوق رکھتا تھا (۳۷)۔

تاریخ طبری کو عربی تعلیم کی یادگاری دستاویزات میں شمار کیا جا سکتا ہے۔ اسی طرح الحازن، جو کہ سب سے پہلا ماہر طبیعیات تھا، اس کے یادگار سائنسی کارناموں میں ایک یہ بھی ہے کہ اس نے شیشے میں بڑا کر کے دکھانے کی صلاحیت کو سب سے پہلے دریافت کیا تھا (۳۸)۔ الخوارزمی کے ریاضی کے کارنامے، المتنبی اور ابو العلاء کی شاعری، ابن سینا کا تنقیدی کام، یہ سب عربی تعلیم کی یادگاری دستاویزات میں شامل کئے جا سکتے ہیں۔

## حوالہ جات

- ۱- معجم الادباء، تحقیق Margoliouth ۱۹۰۹ء، ج ۶، ص ۷۶۔
- ۲- شبلی نعمانی، سیرت النبی، ج ۱، ص ۲۹۲ تا ۲۹۳، اعظم گڑھ، ۱۲۶۳ھ۔
- ۳- ایضاً۔
- ۴- D.S. Margoliouth. Mohammad and the Rise of Islam, London, 1905, P. 270.
- ۵- المبرد، الکامل، تحقیق Wright, Leipzig، ۱۸۸۳ء، ص ۱۵۰۔
- ۶- الجاحظ، کتاب الحيوان، القاہرہ ۱۳۳۸ھ، ج ۱، ص ۲۱۳۔
- ۷- الترمذی، صحیح، القاہرہ ۱۲۹۲ھ، ص ۳۵۳۔
- ۸- ابن خلکان، وفيات الاعيان، ترجمہ De Slane نمبر ۳۳۵۔
- ۹- ایضاً، نمبر ۳۰۷۔
- ۱۰- السيوطی، بغية الوعاة، القاہرہ، ۱۲۲۶ھ، ص ۲۵۳۔
- ۱۱- ابن سعد، الطبقات الكبير، بيروت ۱۹۵۹ء، ج ۶، ص ۲۱۰۔
- ۱۲- ياقوت، محوله بالا، ج ۲، ص ۲۳۹۔
- ۱۳- Ibn KHALDUN Quoted by De Slane in his Introduction to the translation of Ibn Khallikan, Vol. II, P.12.
- ۱۴- ياقوت، ج ۱، ص ۲۰۔
- ۱۵- ابن خلکان، نمبر ۶۵۰۔
- ۱۶- Ibid. No. 440. Fasc. 14; of No. 380, 406.
- ۱۷- ایضاً، نمبر ۳۱۲۔
- ۱۸- حسن المحاضرة، ج ۱، ص ۱۳۱۔
- ۱۹- ایضاً، ص ۲۰۷۔

- Shafi-i in Burhanuddin Zarnuji, ed. Caspareo, P. 7. - ٢٠  
 A. Mez, Renaissance of Islam (tr. Khuda Bakhsh), - ٢١  
 P. 250.  
 Khuda Bakhsh, Studies: Indian and Islamic, P. 198. - ٢٢  
 ابن خلكان نمبر ٢٢ < - ٢٣  
 Gayangos, The Mohammadan Dynasties (Eng. tr. of - ٢٣  
 Maqqari's Nafh al-Tib) Vol. II PP. 121-2. (But al-  
 Maqqari only mentions a Risala by Abu'l Walid al-  
 Shaqundi in Praise of al Andalus: See al-Maqqari,  
 Nafh al-Tib, Lieden, 1859-61. Part I Vol. II, P.  
 126. Ed.)  
 ابن خلكان، نمبر ٣٩٦، ٦٦٦ - ٢٥  
 ایضاً، نمبر ٥٣٦ - ٢٦  
 ابو الفداء، تقویم البلدان، مصر، ١، ٣٥٣، ملاحظہ ہو ابن خلكان نمبر ٢٦٩. - ٢٧  
 ایضاً - ٢٨  
 Nawawi, Tahdhib al-Asma, ed. Wustenfeld, Göttingen, 1849, P. 117. cf. - ٢٩  
 Wustenfeld, Life and writings of Nawawi, Göttingen) 1849. - ٣٠  
 نوری، تہذیب الاسماء، ص ٦٣.  
 Ibn Khallikan No. 189, Fasc, II, 131. - ٣١  
 Ibn Khallikan Nos. 606, 400, 422, 442, 852, Fasc. XI - ٣٢  
 ابو الفداء، ج ٢، ص ١٣٠: ابن خلكان نمبر ٦٣٦ - ٣٣  
 ابن خلكان نمبر ٣٩٥، ٦٠٣. - ٣٤  
 ابن خلكان نمبر ٣٠٨. - ٣٥  
 ابن خلكان، ١، ٢٩١ - ٢٩٣ - ٣٦  
 ابن خلكان، نمبر ٦٣٠ - ٣٧  
 نوری، ص ٦٣٤، ٦٣٨ - ٣٨  
 ابن خلكان، نمبر ٦٦٨ - ٣٩  
 ایضاً، نمبر ٣١٣. - ٤٠  
 ابن خلكان، نمبر ٦٥٣. - ٤١  
 ایضاً، نمبر ٦٠٣. - ٤٢  
 Gayangos, Vol. II, P. 172. - ٤٣  
 Ibn Khallikan Introduction by De Slane, Vol. I, P. 30 - ٤٤  
 المقریزی، الخطط المصر، ج ٣، ص ٣٩. - ٤٥  
 الاصفہانی ابوالفرج، کتاب الاغانی، ج ١، ص ١ - ٤٦  
 ایضاً ج ٥، ص ٦٣. - ٤٧  
 Cf. Sedgwick and Tyler, A Short History of Sciences, P. 163. - ٤٨

\* اصل نام الخطط المقریزیہ ہے، اس کی دو جلدیں ہیں (مترجم)۔

